



سوال

(119) اذان سن کتے کا بھونکنا

جواب

السلام علیکم ورحمۃ اللہ وبرکاتہ

اس گاؤں میں ایک ایسا کتا ہے۔ جو ہماری مسجد کی اذان کے وقت ایک خاص قسم کی آواز نکالتا ہے۔ کو کو لمبی آوازیں ہوتی ہے۔ مغرب عشاء اور فجر کی اذانیں جب ہوتی ہیں تو ایسا کرتا ہے۔ ہمارے قریب دو مساجد ہیں ان کی اذان کے وقت وہ کتا ایسا نہیں کرتا ہے۔ وہ مساجد بریلویوں کی ہیں۔ (۱) یہ کتا ایسے کیوں کرتا ہے؟ (۲) اس کے ساتھ کیا کرنا چاہیے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

(۱) اپنی طبیعت شیطانیہ کی وجہ سے ایسا کرتا ہے کیونکہ حدیث میں آتا ہے:

شیطان جب اذان ہوتی ہے تو گوزارتا ہوا بھاگتا ہے اتنی دور جا کر دم لیتا ہے جہاں اس کو اذان کی آواز سنائی نہ دے۔ (بخاری۔ الاذان۔ باب فضل الاذان۔ مسلم۔ الصلاة۔ باب فضل الاذان و ہرب الشیطان عند سماعہ) یہ چونکہ کتا ہے بھاگتا نہیں صوت اذان کے بوجھ کی وجہ سے بھونکتا ہے علاج یہ ہے تعوذ پڑھا جائے اور اس کتے کو بوقت اذان کچھ دن باقاعدگی کے ساتھ بھگا یا جائے۔ باقی بعض اذانیں سن کر اس کا نہ بھونکنا تو اس کی وجہ یہی سمجھ میں آتی ہے کہ

رہ گئی رسم اذان روح بلالی نہ رہی

(۲) اس کا جواب نمبر امین بیان ہو چکا ہے۔

ہذا ما عندی واللہ اعلم بالصواب

احکام و مسائل

نماز کا بیان ج 1 ص 119



محدث فتویٰ